

تاثرات

آہ۔ مولانا سید محمد جعفر شاہ پھلواری

نہایت افسوس ہے کہ پاکستان کے ممتاز عالم اور ادارہ ثقافت اسلامیہ کے سابق رفیق مولانا سید محمد جعفر شاہ پھلواری ندوی نے ۳۱ مارچ اور یکم اپریل ۱۹۸۲ء کی درمیانی شب کو اکیاسی برس کی عمر پاکر کراچی میں انتقال کیا۔ وہ زندگی کے آخری مرحلے میں عارضہ قلب میں مبتلا ہو گئے تھے، انھیں ہسپتال میں داخل کیا گیا، لیکن صحت یاب نہ ہو سکے اور اس عالم فانی سے منہ موڑ کر سفر آخرت پر روانہ ہو گئے۔
اناللہ وانا الیہ راجعون۔

پروفیسر محمد اہلم (شعبہ تاریخ پنجاب یونیورسٹی) نے بتایا کہ عین اسی وقت اور اسی تاریخ پھلواری میں شاہ نظام الدین پھلواری نے وفات پائی، جو مولانا سید محمد جعفر شاہ کے خالہ زاد بھائی تھے اور عمر میں تین سال بڑے تھے۔ ان کا آپس میں گہرا دوستانہ اور پیار تھا۔ یعنی دونوں دوست اور عزیز ایک ہی وقت اور تاریخ میں جنت کو سدھارے۔ اللھم اغفر لھم وارحمھم دعا فھم واعف عنھم۔
مولانا سید محمد جعفر شاہ پھلواری ۱۹۰۱ء میں پھلواری میں پیدا ہوئے۔ وہ حضرت شاہ سلیمان پھلواری کے فرزند گرامی قدر تھے۔ ان کے خاندان کا شمار سادات برصغیر کے ان قدیم خاندانوں میں ہوتا ہے جو شرافت و سجاوٹ اور فضل و کمال میں خاص طور سے مشہور ہیں۔ قصبہ پھلواری، جس کی طرف شاہ صاحب منسوب تھے، ہندوستان کے صوبہ بہار کے ضلع پٹنہ کا موزم آخریں قصبہ ہے۔ اس قصبہ کو ساتویں صدی ہجری سے ارباب زہد و تصوف اور اصحاب فضائل و عائم کے مرکز کی حیثیت حاصل رہی ہے آج سے ستراسی سال پہلے سرزمین ہند میں چارہ سلیمان تھے، جن کی گوناگوں خدمات علمی کے شور سے پورا ملک گونج رہا تھا اور جن کی شہرت پر پرواز لگا کر تمام ہندوستان میں پھیل گئی تھی۔ وہ تھے:
(۱) قاضی سلیمان پوری (۲) شاہ سلیمان پھلواری (۳) سلیمان اشرف اور (۴) سید سلیمان ندوی۔ ان حضرات نے علی الترتیب ۳۰ مئی ۱۹۳۰ء، ۵ مئی ۱۹۳۵ء، ۲۱ اپریل ۱۹۳۹ء اور ۲۲ نومبر ۱۹۵۳ء کو اس دنیائے دوس سے کوچ کیا اور جنت کی راہ لی۔

سید سلیمان ندوی نے شاہ سلیمان پھلواروی کی وفات پر ”معارف“ میں لکھا تھا کہ ندوہ کے ایک
 سے میں جو لکھنؤ میں غالباً ۱۹۱۵ء میں منعقد ہوا تھا، یہ چار سلیمان جمع ہو گئے تھے۔ اس پر شاہ سلیمان
 اپنی تقریر میں فرمایا کہ آج کل کئی کئی سلیمان پیدا ہو گئے ہیں، لیکن ان میں اصل سلیمان میں ہوں،
 سلیمان بن داؤد ہوں۔ ع۔

پر یاں نئی نئی ہیں سلیمان سنئے سنئے

سلیمان کے والد ماجد کا نام داؤد تھا، اس لیے ان کی مہر میں ”دَوِّدِ مَیْمَانُ دَاؤِدُ کِنْدہ تھا۔

پھر فرمایا، پہلے سلیمان فرزند تھا، اب رباعی ہے، چار چار سلیمان یک جا ہیں۔

مولانا شاہ سلیمان پھلواروی قادری حشری اپنے عہد کے جید عالم، خوش بیان و اعطاء، نامور خطیب
 شیخ طریقت تھے۔ پھلواروی کے سجادہٴ مشیخت پر فائز اور متنوع اوصاف کے مالک تھے۔ وہ اپنے
 سر کے علم و فیض کے تین سرچشموں سے سیراب ہوئے۔ فرنگی محل لکھنؤ میں مولانا عبدالحی فرنگی محل
 (توفی ۲۹ ربیع الاول ۱۳۰۴ھ) سے، سہارن پور میں مولانا احمد علی سہارن پوری (توفی ۶ جمادی الاولیٰ
 ۱۲۰۴ھ) سے اور دہلی میں مولانا سید نذیر حسین دہلوی (توفی ۱۰ رجب ۱۳۲۰ھ) سے!

اس طرح انھوں نے اپنے عہد جوانی میں تین باکمال صحابہٴ علم سے فیض یاب ہونے کا شرف حاصل
 کیا۔ ان کا سال ولادت ۱۲۷۹ھ اور تاریخ وفات ۲۷ صفر ۱۳۵۴ھ (۵ مئی ۱۹۳۵ء) ہے۔ اس
 جلیل کے سانچہ ارتحال پر برصغیر کے علمی حلقوں میں کرام بپا ہو گیا تھا اور خیر سرائے کے کھلنے تک
 اسے ملک میں صفتِ ماتم بچھ گئی تھی۔

شاہ سلیمان کے چار بیٹے تھے۔ سب سے بڑے شاہ حسن تھے جو باپ کی زندگی میں وفات
 پائی تھے، ان کے بیٹے شاہ حسن مثنیٰ ندوی ہیں اور کراچی میں مقیم ہیں۔

دوسرے شاہ حسین تھے جو باپ کی وفات کے بعد پھلواروی کی مشیخت پر متمکن ہوئے۔ شاہ
 بن کے دو بیٹے تھے۔ شاہ زیدار شاہ علی اکبر۔ شاہ زیدار کل کراچی میں ہیں۔ شاہ علی اکبر بھی کراچی
 میں تھے اور سید محمد جعفر شاہ کے داماد تھے۔ ذہانت و قابلیت کی بنا پر شاہ علی اکبر کا شمار کراچی کے نامور

لوگوں میں ہوتا تھا۔ کراچی کی مشہور آبادی "شرف آباد" میں مقیم تھے اور وہاں علی اکبر سکوانا ان کے نام سے موسوم ہے۔ آج سے کوئی بیس برس پیشتر عالم جوانی میں فوت ہو گئے تھے۔

میرے شاہ غلام حسنین ندوی تھے۔ یہ سید محمد جعفر شاہ سے عمر میں دو سال بڑے تھے۔

چوتھے مولانا سید محمد جعفر شاہ صاحب تھے۔ یہ باپ کی زندگی میں ۱۹۳۳ء میں مشرقی پنجاب کے شہر کپور تھلہ کی شاہی مسجد کے خطیب مقرر ہو گئے تھے۔ ان کے بڑے بھائی شاہ حسین فوت ہوئے تو پھلواری کی سندھیخت بھی انہی کے سپرد ہوئی۔ اگرست ۱۹۴۷ء تک پھلواری کی سندھیخت اور کپور تھلہ کی شاہی مسجد کے خطابت پر فائز رہے۔ اس کے بعد پاکستان آ گئے تو ان کے بھائی شاہ غلام حسنین پھلواری کے گدی نشین ہوئے۔ شاہ غلام حسنین کا انتقال ہوا تو ان کے نہ عمر بڑے یہاں شاہ نے باپ کی جگہ سنبھالی۔ اب وہ بھی پھلواری سے ترک وطن کر کے کراچی آ گئے ہیں اور کالج میں تعلیم پارہے ہیں۔ یعنی پھلواری میں اس خاندان عالی مرتبت کا سلسلہ مشیخت اب ختم ہو گیا ہے اور شاہ سلیمان کی اولاد اس سے سب لوگ کراچی آ گئے ہیں۔ البتہ شاہ غلام حسنین کی دو بیٹیاں اور ایک بیوہ وہاں مقیم ہیں۔

مولانا سید محمد جعفر شاہ پھلواری، جن کے بارے میں آج کی صحبت میں کچھ عرض کرنا مقصود ہے، بڑے ہمدرد و مہذب انسان تھے۔ ان کا ہنسنا کھیلنا ہوا باوقار۔ چہرہ آنکھوں کے سلسلے گھوم رہا ہے۔ بار بار خیال آتا ہے کہ یہ فر شاہ صاحب ایسا خوش مزاج، بذلہ شیخ اور جاسی آدمی بھلا کیوں کموت کے سناٹے میں جا سکتا ہے۔ لیکن یہ محض وہ اہمہ ہے۔ حقیقت یہ ہے کہ وہ حسرت و اوجہ۔ یہ حادثہ رونما ہو چکا اور شاہ صاحب ہم سے بچھڑ کر موت کی آغوش میں چلے گئے۔ ان کو مرحوم لکھتے ہوئے ہاتھ لڑتا اور قلم کا کلیجہ شق ہوتا ہے۔ لیکن اس کا کیا کیجیے کہ زمانے کا دستور ہمیشہ سے اسی طرح چلا آرہا ہے موت حیات اس کے لازمی اجزا ہیں، آج ان کی باری ہے تو کل ہماری آنے والی ہے، اس سے کسی کو مفر نہیں۔ انسان کیس بھی جا جائے، موت اس کے تعاقب میں رہتی ہے اور اس وقت تک چین نہیں لیتی، جب تک اس کی شدت میں اپنے بے رحم پنجے نہیں گاڑ رہتی۔ قرآن نے کتنی صحیح بات کہی ہے:

اِنَّ مَا يَكُونُ لَكُمْ اِيْدُرِكُكُمْ الْمَوْتُ وَلَوْ كُنْتُمْ فِيْ بُرُوجٍ مُّشِيْدَةٍ ۝ (النساء: ۷۸)

تم کہیں بھی ہو، موت تمہارا ٹھکانہ پا کر رہے گی۔ اگر تم اونچے اور منبسطہ قلعوں کے اندر چھپ جاؤ، جب بھی اس کی بکری سے پڑ نہیں سکتے۔

ان سطور کے راقم کاگزشتہ پچیس پچیس سال سے مرحوم سے نہایت قریبی تعلق تھا۔ جس قدر ان سے قریب و ربط رہا ہے، ظاہر ہے اسی قدر ان کی موت سے صدمہ پہنچا ہے۔ یہ صدمہ دل کی ایسا ایسی کیفیت سے تعبیر ہے، جس کا قلم کی زبیاں سے اظہار ممکن نہیں۔ ایک عربی شاعر نے بالکل ٹھیک کہا ہے:

رحلتہ دخلت القلوب جرحۃ نذوبہ وجلس الصبر قد قل جندہ

یعنی آپ کہ رحلت کو بکھٹے مگر ہمارے دلوں کو زخمی کر گئے، آپ کے بعد دل بکھل رہا ہے اور شاعر نے

کی واقعہ ہو گئی ہے۔

شاہ محمد جعفر پھلواری نے تصوف، سلوک کی گورنری شعور کی آنکھیں کھولیں اور علم و عرفان کے ماحول میں پمڈشس پائی۔ قرآن مجید اور اردو، عربی اور فارسی کی ابتدائی کتابیں گھریں پڑھیں۔ ان کے والد حضرت شاہ بلیان پھلواری بہت بڑے فاضل اور فاضل تھے، جعفر شاہ صاحب نے بھی قرأت و تجوید پر عبور حاصل کیا۔ ساتھ ہی سرکاری سکول میں داخلہ لیا اور میٹرک تک تعلیم پائی۔

وہ زمانہ برصغیر میں یہ سی پریموں کا زمانہ تھا۔ یورپ ملک انگریزی حکومت کے خلاف میدانِ عمل میں نکل آیا تھا اور ترک ممالک کی تحریک آزادیوں پر تھی۔ خود شاہ محمد جعفر کے والد کرم حضرت شاہ بلیان پھلواری اس تحریک کے اہم رہنما تھے۔ اس تحریک کے نتیجے میں شاہ صاحب نے میٹرک کے بعد کالج میں داخلہ نہیں لیا، بلکہ لکھنؤ کا رخ کیا اور دارالعلوم ندوۃ العلماء میں داخل ہو گئے، جس کے ایاموں میں خود ان کے والد کرم بھی تھے، بلکہ ندوۃ العلماء کی تحریک و تجوید سے کان پور سے لکھنؤ منتقل ہوا تھا، ورنہ بعض حضرات اس کو پورے لے جانا چاہتے تھے۔

ندوۃ العلماء میں جعفر شاہ صاحب نے اس عہد کے جنیل القدر اساتذہ کے سامنے زانوئے شاگردی قائم کیا، جن میں شمس العلماء مولانا حفیظ اللہ، مولانا عبدالرحمن گرامی، مولانا حیدر حسن ٹونکی، مولانا شبلی فقیر اور مولانا عبدالودود کے اسمائے گرامی شامل ہیں، رحمہم اللہ اجمعین۔ ان سے تفسیر، حدیث، فقہ، اہمیات اور معقولات کی تکمیل کی۔ ۱۹۲۳ء میں وہ ندوۃ سے فارغ ہوئے۔ اس کے بعد منہجون نگار، نوائی نویسی، وعظ و ارشاد، تصنیف و تالیف، تبلیغ و اشاعتِ دین اور روحانی فیض رسانی میں مشغول ہو گئے۔ یہ وہ بنیادی خدمات تھیں، جو اس خاندانِ عالمی قدر کے صاحبِ علم طویل عرصہ سے انجام دینے آ رہے تھے۔

المعارف لاہور۔ مئی ۱۹۸۲

۱۹۳۳ء میں وہ کپورتھلہ کی شاہی مسجد کے منصب خطابت پر فائز ہوئے۔ یہ ایک عظیم منصب تھا۔ انھیں پنجاب کی ایک سکھ ریاست میں تفویض ہوا۔ کپورتھلہ میں ان کو بہت قدر و منزلت کی نگاہ سے دیکھا جاتا تھا اور ہر حلقے کے لوگ نہایت احترام سے پیش آتے تھے۔ ہندو اور سکھ بھی ان کی انتہائی تکریم کرتے تھے۔

آزادی کے بعد وہ کپورتھلہ سے پاکستان آئے اور کچھ عرصہ ادکارہ میں مقیم رہے۔ قیام پاکستان کے چند مہینے بعد مغربی پنجاب کی حکومت نے ایک تحقیقی ادارہ قائم کیا، جس کا نام سی کنسٹرکشن آف اسلام (Reconstruction of Islam) تھا۔ اس کے ڈائریکٹر مشہور عالم علامہ محمد اسد کو مقرر کیا گیا تھا۔ اس سسٹنٹ ڈائریکٹر سید ندیر نیازی مرحوم تھے۔ اس ادارے کے اہلکاران مولانا سید محمد جعفر شاہ پھلواری، مولانا محمد حنیف ندوی، مولانا سید شبیر حسین، مولانا ابوبکری امام خاں و شہرزی اور مولانا شفیق الرحمن تھے۔ مولانا محمد حنیف ندوی ان دنوں لاہور کی مسجد مبارک میں خطابت کے فرائض انجام دیتے تھے۔ علامہ محمد اسد ان سے متعارف نہ تھے، مولانا غلام رسول مہر مرحوم نے علامہ اسد سے مولانا ندوی کا غائبانہ تعارف کرایا اور ان کی علمی و فکری اہمیت سے آگاہ کیا اور بتایا کہ اس ادارے میں کام کے لیے وہ موزوں ثابت ہوں گے۔ چنانچہ اسد صاحب کے کہنے سے مہر صاحب جمعہ کے روز مسجد مبارک میں آئے اور مولانا ندوی سے گفتگو کی۔ مولانا نے یہ خدمت انجام دینے کی منظوری دے دی۔ پھر ادکارہ میں جعفر شاہ صاحب سے بات مونی تو انھوں نے بھی اثبات میں جواب دیا۔ اس زمانے میں شاہ صاحب تنہا لاہور تشریف لائے، اہل و عیال ادکارہ ہی میں مقیم رہے۔ یہ ادارہ کم و بیش ڈیڑھ سال قائم رہا۔ مغربی پنجاب کے آخری انگریز گورنر فرانسس موڈی نے اسے ختم کر دیا تھا۔ اس کے بعد جعفر شاہ صاحب پھر ادکارہ چلے گئے۔

شاہ صاحب کو میں نے سب سے پہلے ۱۹۳۹ء میں فیروزپور (مشرقی پنجاب) میں دیکھا۔ اس زمانے میں وہ کپورتھلہ کی شاہی مسجد کے خطیب تھے اور مولانا ابوالاعلیٰ مودودی مرحوم کے افکار سے متاثر تھے۔ اسی سلسلے میں وہ فیروزپور چھاؤنی تشریف لائے۔ مولانا عطاء اللہ حنیف کو پتا چلا تو وہ ان سے ملنے گئے اور فیروزپور شہر لے آئے تاکہ وہ ان کے ہاں قیام فرمائیں۔ پھر ایک شخص مستری محمد علی ان کو لے گئے۔ مستری محمد علی نے ان کی آمد پر نماز عشاء کے بعد جلسہ عام کا اہتمام بھی کیا تھا، جس میں بہت محدود تعداد میں لوگ آئے تھے اور جلسے میں انھوں نے تقریر کی تھی۔

آہ۔ مولانا سید محمد حنفی شاہ پٹنواروی

میری عمر اس وقت چودہ پندرہ برس کی تھی اور مولانا عطار اللہ صاحب کے حلقہ تلامذہ میں شامل تھا۔ مولانا عطار اللہ صاحب اور شاہ صاحب مختلف مسائل و معاملات سے متعلق دیر تک گفتگو کرتے رہے۔ مولانا محمود دی صاحب کے افکار بھی زیر بحث آئے، لیکن مولانا عطار اللہ صاحب کو ان سے زیادہ تعلق نہیں تھا۔ دونوں بزرگ بہت خوش گوار موڈ میں تھے۔

اس سے کچھ عرصہ بعد لاہور میں جماعت اسلامی کا قیام عمل میں آیا۔ اس کے ناسیسی اجلاس میر برصغیر کے بعض مشہور علمائے شریک ہوئے تھے۔ مولانا حکیم عبداللہ (رومی دلسے) مرحوم اور مولانا عطار اللہ صاحب حنیف نے بھی شرکت کی تھی۔ یہ دونوں حضرات مجھے بھی اپنے ساتھ لے گئے۔ مجھے اس اجلاس کی بہت سی باتیں یاد ہیں۔ اس میں سید محمد حنفی شاہ صاحب بھی موجود تھے۔ مجھے دیگر شرکائے اجلاس کا تو پتہ ہے اور اس میں جو کاروائی ہوئی اور جس طریقے سے ہوئی، وہ بھی ذہن میں محفوظ ہے لیکن شاہ صاحب کے بارے میں کوئی بارت یاد نہیں۔

قیام پاکستان کے بعد وہ کپور تھلہ سے اوکاڑہ منتقل ہو گئے۔ ۱۹۵۰ء کا واقعہ ہے کہ اوکاڑہ میں جامعہ محمدیہ کی طرف سے ایک جلسہ منعقد ہوا۔ اس زمانے میں ہفت روزہ "الاعتصام" گوجرانوالہ سے نیا نیا جاری ہوا تھا، (بعد میں) یہ اخبار لاہور منتقل ہو گیا تھا، مولانا محمد حنیف ندوی اس کے ایڈیٹر اور میں ان کا معاون تھا۔ جامعہ محمدیہ اوکاڑہ کے مہتمم مولانا معین الدین بکھوی نے جہاں بھی اجلاس میر شرکت کی دعوت دی۔ ہم وہاں پہنچے تو شاہ صاحب نے ہم دونوں کو چائے پر بلایا۔ مولانا محمد حنیف ندوی کے وہ پرانے اور بے تکلف دوستوں میں سے تھے، لیکن مجھ سے تعارف نہ تھے۔ نہایت تپک سے ملے، شان دار چلے پلائی۔ فرمایا "میں وہابی چائے نہیں پلاؤں گا، خالص چائے پلاؤں گا۔" یہ میری ان سے پہلی ملاقات تھی۔ اس موقع پر جماعت اسلامی کے ایک صاحب بھی موجود تھے۔ شاہ صاحب نے ان سے تعارف کراتے ہوئے کہا کہ "یہ میرے چائے کے ساتھی ہیں، یہ بھی چائے کے شوقین

تھے مولانا محمد عطار اللہ حنیف (مکتبہ سلفیہ، خیش محل روڈ، لاہور) پاکستان کے معروف عالم دین ہیں۔ ان کے بہت سے علمی کاموں میں نسائی شریف کا حاشیہ جو التعلیقات سے سلفیہ کے نام سے شائع ہوا، خصوصیت سے قابل ذکر ہے۔ مرکزی رویت ہال کی اسلامی نظریاتی کونسل اور مرکزی مجلس شوریٰ کے رکن ہیں۔ ان کا شاندار کتب خانہ ہے جو کئی ہزار کتابوں پر مشتمل ہے۔ بہت سی نایاب اور قیمتی کتابیں اس کتب خانہ کی زیرِ دست ہیں۔ لاہور کے انفرادی کتب خانوں میں یہ سب سے بڑا کتب خانہ ہے۔

ہیں، اور میں کبھی، بس ہمارا یہی تعلق ہے۔ ورنہ جماعت اسلامی اور ان کے قلوب خیال سے اب مجھے کوئی ملالہ نہیں رہا۔ یاد رہے شاہ صاحب تھوڑا عرصہ بعد ہی جماعت اسلامی سے الگ ہو گئے تھے۔

شاہ صاحب اس زمانے میں حسرت کی زندگی بسر کر رہے تھے۔ اس سلسلے میں انھوں نے چتہ واقعات بھی بیان کیے، لیکن اس حالت میں کچھ نہایت خوش و خرم تھے۔ کوئی حرف شکایت زبان پر نہیں آیا۔ اس ملاقات میں انھوں نے اوکاڑہ اور اس کے گرد و نواح کے علماء میں سے مولانا عبداللہ کا بہت اچھے الفاظ اور احترام سے ذکر کیا۔ فرمایا کہ وہ سادہ زندگی بسر کرتے ہیں، بہت خوش طبع عالم دین ہیں۔ رجال حدیث پر ان کی گہری نظر ہے، گوشہ گیر قسم کے عالم ہیں۔ جلسے جلوس سے کوئی تعلق نہیں رکھتے۔ شاہ صاحب نے فرمایا کہ میرے پاس آیا کرتے ہیں اور بہت سی خوبیوں کے مالک ہیں۔

اس زمانے میں مولانا عبداللہ سے تعارف نہ تھا۔ بعد میں جب ”الاعتصام“ میں ان کے بعض مضامین اشاعت کے لیے آئے تو پتا چلا کہ واقعی صاحب نظر عالم دین ہیں۔ کبھی کبھی ادارہ ثقافت اسلامیہ میں بھی شاہ صاحب سے ملاقات کھیلے آ یا کرتے تھے۔

۱۹۵۰ء میں ادارہ ثقافت اسلامیہ قائم ہوا۔ اس کے بانی ڈاکٹر خلیفہ عبدالحمید مرحوم (متوفی ۱۹۷۰ء) جنوری

۱۹۵۹ء تھے، جو اس کے پہلے ایڈیٹر ڈاکٹر کٹرہی تھے۔ انھوں نے ادارے میں تصنیف و تالیف

کے لیے جن ارکان کا انتخاب کیا، ان میں مولانا سید محمد جعفر شاہ پبلواری کا نام نامی بھی شامل تھا۔ وہ ۵ جون

۱۹۵۹ء میں ادارہ ثقافت اسلامیہ میں آئے۔ اس سے ایک مہینہ پہلے ڈاکٹر کو مولانا محمد عتیق ندوی کو رفق ادارہ مقرر کیا گیا

تھیں اس زمانے میں ہفت روزہ ”الاعتصام“ (لاہور) کی ادارت کے فرانسس انجم رہتا تھا۔ ادارہ ثقافت

اسلامیہ کے دفتر میں میری آمد در وقت تھی، وہاں شاہ صاحب سے بھی ملاقات ہوئی اور گوگڑو کا سلسلہ جاری رہا۔

۱۹۵۸ء کو میں نے سہ روزہ اخبار ”منہلج“ جاری رو سکا اور میرے پھر ”الاعتصام“ کی ادارت سنبھال لی۔

وہیں ہو گیا تھا۔ یہ اخبار صرف ایک سال جاری رو سکا اور میرے پھر ”الاعتصام“ کی ادارت سنبھال لی۔

مولانا عبداللہ صاحب اس زمانے میں اوکاڑہ کے قریب پیک نمبر ۱۱ میں اقامت گزیرتے تھے۔ اب بہت عرصے

سے فیصل آباد کے محلہ جمال خانہ میں سکونت پذیر ہیں۔ بتیہ نامی روضہ شریک ہیں۔ ان کا ذات اچھا کتب خانہ ہے

اور ہر صاحب ذوق اس کے محققانہ رجحان سے متاثر ہے۔ ان سے دور سے تعلق ہے، فریادیں ہیں۔

۳۰ جون ۱۹۶۵ء کو میں ”الاعتصام“ سے طبع شدہ ہو گیا اور ۲۱ اکتوبر ۱۹۶۵ء میں ادارہ ثقافت اسلامیہ میں آگیا۔ اب شاہ صاحب کی مجلسوں میں بالائے ترام شامل ہونے اور ان کو بہت قریب سے دیکھنے اور سننے کا موقع ملا۔ ان کی وسعت تحقیق و کاوش کا تو مجھے پہلے سے علم تھا، لیکن اب قریب آکر دیکھا تو معلوم ہوا کہ تفسیر، حدیث، فقہ، ادبیات اور معقولات و منقولات پر مدہ عمیق نظر رکھتے ہیں۔ فقہ کے تمام مکاتب فکر یعنی فقہ مالکی، فقہ شافعی، فقہ حنبلی اور فقہ شیعہ اور اس کے تمام گوشوں سے بہت اچھی طرح باخبر ہیں۔ مختلف مسائل میں ائمہ فقہ کے نقطہ فکر اور فردی اختلاف کی نوعیت سے کامل آگاہی حاصل ہے۔ اس کی وضاحت و صراحت اور دلائل کی روشنی میں خاص نتیجہ تک پہنچنے میں بھی انہیں کوئی دقت پیش نہیں آتی۔

ان میں اللہ نے یہ خوبی و ولایت فرمائی تھی کہ اپنا کام چھوڑ کر دوسرے کے علمی کام میں اس کی مدد کرتے اور اس سے خوش ہونے لگتے۔

شاہ صاحب ”خشک“ عالم دین نہ تھے۔ نہایت خوش مزاج، خوش طبع، خوش لباس خوش خوراک، بلند اخلاق، فراخ حوصلہ اور بندہ سنج تھے۔ لطافت و مہربانی میں مشہور تھے۔ شعر و شاعری کا عمدہ ذوق رکھتے تھے۔ پرانے اور نئے شعرا کے بے شمار اشعار انہیں یاد تھے۔ فارسی اور عربی کے بھی بہت سے شعرا کے نیک زبان تھے۔ ذہین و فطین اور قوی حافظہ تھے۔ ایسے ایسے لطائف اور چٹکے بیان کرتے کہ مجلس کشت زعفران بن جاتی، لیکن اس کے ساتھ ہی بہت نیک اور پرہیزگار بھی تھے۔ نماز کا وقت ہوتا تو چپکے سے اٹھتے، اندر جا کر نماز پڑھتے اور واپس آ جاتے۔ اپنی نیکی اور پاک بازی کا ڈھنڈوہ پیٹنے کے عادی نہ تھے۔ مسائل پر عبور حاصل تھا۔ مختلف اوقات اور مواقع کے لیے جوادی رسول اللہ صلی اللہ علیہ وسلم سے مروی اور احادیث میں منقول ہیں، انہیں خوب یاد تھیں اور ان کے فوائد و فائزین اسلوب میں بیان کرتے تھے۔

تجوید و قرأت کے قواعد سے پوری طرح واقف تھے اور قرآن مجید کی تلاوت ایسی دل سوزی اور کمن سے کرتے کہ سناں بندھ جاتا اور سامعین کی آنکھوں سے آنسو جاری ہو جاتے۔ زیادہ سمعہ اور غرض و نعت سے انہیں شدید نفرت تھی۔ علوم و محبت کا ہر سر حسین تھے۔ دوسرے کی ہمدی اور مدح بھی ان کی غلامی میں داخل تھی۔

مثنوی مولانا روم سے کہنا چاہیے کہ انہیں عشق تھا۔ کبھی کبھی اس ترنم سے مثنوی کے اشعار پڑھتے کہ جی چاہتا، وہ پڑھتے رہیں اور ہم سنتے رہیں۔

انفا کی صحت کا بہت خیال رکھتے۔ اسما و اعلام کی صحت کا مسئلہ بڑا ہی نازک ہے، اس سلسلے میں ان کی معلومات کا دائرہ بہت وسیع تھا۔ وہ خوب جانتے تھے کہ صحیح نام کیا ہے اور اس کا تلفظ کس طرح کرنا چاہیے۔ اگر ان کے سامنے کوئی شخص غلط لفظ بولتا یا کسی معاملے میں لغزش کر جاتا تو اس کا استہزا کرنے کو معیوب قرار دیتے اور فوراً اس کی تصحیح کر دیتے۔ البتہ تک چڑھے اور مغرور لوگوں سے ان کو نفرت تھی۔

وہ اپنے علم و مطالعہ اور فکر و تحقیق کی بنا پر خاص نقطہ نظر کے حامل تھے، جس کے اظہار میں کوئی تکلف محسوس نہیں کرتے تھے۔ اگر کوئی شخص دیانت داری سے ان سے اختلاف کرتا اور اس کی بات ان کی سمجھ میں آ جاتی تو بغیر کسی ذہنی تحفظ کے اس کی بات مان لیتے اور اپنے فکر و خیال سے دست بردار ہو جاتے۔ خواہ خواہ جھگڑتے رہنا اور نزاع کی سی صورت پیدا کیے رکھنا، ان کے مزاج کے منافی تھا۔ وہ خوش طبع عالم تھے اور ہر معاملے میں خوش طبعی کو ترجیح دیتے تھے۔

۱۹۵۴ء میں مولانا سید رئیس احمد جعفری بھی کراچی سے لاہور آ گئے تھے اور ادارہ ثقافت اسلامیہ کے منسک ہو گئے تھے۔ پھر اپنے دم واپس (۲۷ اکتوبر ۱۹۶۸ء) تک ادارے سے وابستہ رہے۔ بعض مسائل میں وہ شاہ صاحب سے ہم آہنگ نہ تھے۔ کسی معاملے میں بات آگے بڑھ جاتی اور وہ شاہ صاحب کو ٹوکتے تو شاہ صاحب خاموشی اختیار کر لیتے اور رئیس صاحب کو اختلاف رائے کا پورا حق دیتے، یعنی دوسرے کے افکار و آرا کو کھلے دل سے سننا اور اس کی قدر کرنا ان کے نزدیک ضروری تھا۔

شاہ صاحب نے ادارہ ثقافت اسلامیہ میں یکے بعد دیگرے چار ڈائریکٹروں کا زمانہ پایا۔ پہلے ڈائریکٹر ڈاکٹر خلیفہ عبدالحکیم تھے، جنہوں نے ۳ جنوری ۱۹۵۹ء کو حرکت قلب بند ہو جانے سے کراچی میں وفات پائی، دوسرے میاں محمد شریف تھے، جو اسی ماریضی سے ۱۱ دسمبر ۱۹۶۵ء کو فوت ہوئے۔ تیسرے ڈاکٹر شیخ محمد اکرام تھے، وہ بھی اتفاق سے اسی مرض سے ۱۷ جنوری ۱۹۷۳ء کو راسی ملک بھٹا تھے۔ چوتھے ڈائریکٹر اپریل ۱۹۷۳ء میں پروفیسر محمد سعید شیخ مقرر ہوئے جو ادارے کے نظام تصنیف و تالیف کو بحمد اللہ بہ طریق احسن چلا رہے ہیں۔ ان چاروں حضرات کے نزدیک شاہ صاحب کو بڑی قدر و منزلت

حاصل رہی۔

خلیفہ صاحب مرحوم مولانا محمد قنیف ندوی اور مولانا سید محمد جعفر شاہ صاحب سے کہا کرتے تھے کہ مجھے آپ دونوں کو دیکھ کر تعجب ہوتا ہے کہ آپ مسجودوں میں سال ہا سال تک خطیب رہے، لیکن آپ کے باوجود زندہ دلی اور ظرافت کو محفوظ رکھا۔ بیوست اور عبوست نام کی کوئی شے آپ کے ہاں نہیں پائی جاتی۔

شاہ صاحب نہایت صابر و شاکر عالم دین تھے۔ کوئی مصیبت پہنچتی تو صبر و ضبط سے کام لیتے۔ تقریباً پچیس سال قبل ان کی اہلیہ فوت ہوئیں تو ان کے لیے یہ بہت بڑا صدمہ تھا، مگر اسے بے حد صبر برداشت کیا۔ پھر اس سے چار پانچ سال بعد جوان داماد نے وفات پائی تو اس پر بھی ضبط و تحمل کا دامن ہاتھ سے نہیں چھوٹا۔

ان کا گھرانہ صوفیا کا گھرانہ تھا اور صوفیا کے سب اوصاف شاہ صاحب میں موجود تھے۔ ہم انھیں ازراہ مزاج ”ہشت پرساو“ کہا کرتے تھے۔ وہ اس بنا پر کہ ان کے والد ماجد حضرت شاہ سلیمان پھلواڑی قادری رحمۃ اللہ علیہ مسلک فقہی کے اعتبار سے سخت قسم کے حنفی تھے۔ اساتذہ دارالعلوم ندوۃ العلماء کے معتدل مزاج بزرگ تھے، شاہ صاحب کی بیوی رشتے میں سید نواب صدیق حسن خاں کی نواسی کی بیٹی یا پوتی تھیں یعنی اس لحاظ سے ان کا تعلق اہل حدیث سے بھی تھا۔ خود شاہ صاحب حنفی المسلك ہونے کے باوجود وسیع القلب تھے۔

سید نواب صدیق حسن خاں سے انھیں بالخصوص دلی لگاؤ تھا، ایک دن انھوں نے مجھے پانچ یا چھ چینی کی مشتریاں دکھائیں جو نہایت خوب صورت اور مضبوط تھیں اور وہ نواب صاحب ممدوح کے استعمال میں رہی تھیں، ان پر نواب صاحب کا نام خوب صورت الفاظ میں لکھا ہوا تھا۔ فرمایا، یہ مشتریاں ان کی بیوی کو ملی تھیں، نواب صاحب کے چند اور برتن بھی انھیں ملے تھے جو ٹوٹ گئے ہیں یا گم ہو گئے ہیں۔ ان پر بھی نواب صاحب کا اسم گرامی کندہ تھا۔

شاہ صاحب کا خاص اسلوب تحریر تھا، وہ تحریر میں مالے کی سختی سے پابندی کرتے تھے۔ مثلاً یہ نہیں لکھتے تھے کہ ”اس واقعہ کے بارے میں“ بلکہ اس واقعہ کے بارے میں ”لکھتے تھے۔ بعض دفعہ مالے کی اس سخت پابندی پر ان سے بحث بھی ہوجاتی تھی، مگر وہ اس کے بہت پابند تھے۔

وہ چھوٹوں پر بہت شفقت فرماتے اور ان کی دل جوئی اور حوصلہ افزائی کرتے تھے۔ جس زمانے میں میں ”الغمرست“ کا ترجمہ کر رہا تھا، ہم دونوں ایک ہی کمرے میں بیٹھتے تھے۔ ایک دن ایک مقام پر الفاظ کو سمجھنے میں مجھے کچھ وقت پیش آئی، کافی سوچ بچار کے بعد اس نتیجے پر پہنچا کہ ان الفاظ کا ترجمہ یہ ہے۔ شاہ صاحب سے جو غ کیا تو انھوں نے مجھ سے اختلاف کیا اور فرمایا جو تم نے ترجمہ کیا ہے وہ صحیح نہیں ہے۔ ترجمہ یہ ہے۔! میں نے عرض کیا میں یہ تو نہیں کہنا کہ آپ کا ترجمہ صحیح نہیں، البتہ اس پر مجھے اضطراب ہے کہ ہر ترجمہ صحیح ہے۔ وہ ہر وقت خوش رہتے تھے، فرمایا کسی سے فیصلہ کراؤ۔ اگر تمہاری بات صحیح ہو تو پانچ روپے انعام دیں گا۔ اگر میری بات صحیح ہوئی تو تم سے کچھ نہیں لوں گا۔ میں نے کہا کس سے فیصلہ کرائیں؟ فرمایا، ایک بھی تو شخص ہے جس سے یہ فیصلہ کرایا جاسکتا ہے اور وہ ہیں مولانا محمد ضیف ندوی! یہ باتیں ہو رہی رہیں تھیں کہ اتفاقاً مولانا ندوی ہمارے کمرے میں تشریف لے آئے۔ کہا کس مسئلے پر بحث ہو رہی ہے؟ شاہ صاحب نے الغمرست کا وہ مقام انھیں دکھایا اور فیصلہ طلب کیا۔ انھوں نے کچھ غور کرنے کے بعد میرے حق میں فیصلہ دے دیا۔ شاہ صاحب نے کوئی بحث نہیں کی اور پانچ روپے جیب سے نکال کر مجھے دینے لگے۔ میں نے انکار کیا تو مولانا ندوی نے کہا، ”سید کا تبرک ہے، لے لو اور پھر یہی ان کی نذر کر دو۔“ شاہ صاحب مسکرائے، ہم نے اسی وقت پانچ روپے کی کوئی چیز منگوائی اور کھالی۔

شاہ صاحب اپنے کام اور فرائض کی انجام دہی میں نہایت تیز اور محتاط تھے۔ ریڈیو پاکستان لاہور سے، ان کی جو تقریریں نشر ہوئیں، ان کے بارے میں ریڈیو پاکستان کے عبدالحی قریشی صاحب نے بتایا کہ ۱۹۵۶ء سے ان تقریروں کے مسودات محفوظ ہیں۔ لیکن تقریروں کا سلسلہ ۱۹۵۶ء سے پہلے سے جاری تھا۔ اس زمانے میں پیشگی ریکارڈنگ کی سہولت میسر نہ تھی۔ شاہ صاحب ممن آباد میں رہتے تھے یہی کی تقریر کے لیے رات کو ڈھائی بجے ریڈیو سٹیشن پہنچتے، کھانا ساتھ لے کر آتے، اذکارِ جملہ کے ساتھ مل کر پڑھتے، وہیں تہجد کی نماز پڑھتے، فجر کی نماز بھی وہیں ادا کرتے۔ پھر گھر جاتے۔ گرمی کا موسم ہو یا سردی کا، ان کا ہمیشہ یہی معمول رہا۔ یہ احساسِ ذمہ داری کا بہت بڑا ثبوت ہے۔

کھانے اور کھلانے کا انھیں بہت شوق تھا۔ دفتر کے ارکان کو کبھی کبھی گھر پر بلا لیتے اور پُر تکلف کھانا کھلاتے۔ بعض دفعہ کسی ہونٹ میں تلے جاستے اور ہر شخص کے ذوق اور پسند کے مطابق کھانے کا انداز دیتے۔ مولانا محمد ضیف ندوی ان کو کھانا کھاتے ہوئے دیکھ کر انوار اور غازی کھا کہتے تھے کہ شاہ صاحب ہماری غلطیوں پر غصہ

سے نکھار رہے ہیں؟

شاہ صاحب جھاڑ پھونک اور تعویذ وغیرہ بھی خاص خاص لوگوں کے لیے کرتے تھے۔ لیکن اس کے بدلے میں کوئی چیز کسی سے لیتے نہیں تھے۔ ایک دفعہ ایک دوست کی بیوی اور بیٹی بیمار پڑ گئیں۔ اس نے مجھ سے کہا کہ تم شاہ صاحب سے کہو کہ میرے گھر میں اور ماں بیٹی کو دم کر دیں۔ میں نے شاہ صاحب سے عرض کیا۔ شاہ صاحب نے فرمایا، وہ میرے مکان پر آجائیں اور مجھے اپنے گھر لے چلیں۔ وہ شخص گیا، شاہ صاحب نے رکشہ لیا اور اس کے گھر پہنچ گئے۔ وہ شخص رکشے کا کرایہ دینے لگا تو فرمایا، رکشہ میں نے لیا تھا، کرایہ میں ہی دوں گا۔ اس کی بیوی اور بیٹی کو دم بھی کیا، تعویذ بھی دیا اور کچھ روپے بھی عنایت کیے، انھوں نے لینے سے انکار کیا تو فرمایا مریض کو کچھ دینا چاہیے، اس سے لینا نہیں چاہیے، غرضی مسئلہ یہی ہے۔ ان سے نہ چائے پی نہ پانی پیا کہ بیمار سے کھانا لینا مناسب نہیں، یہ لوگ تو خود تکلیف میں مبتلا ہیں، دوسرے لوگ کیا کھائیں گے۔ پھر باہر آکر واپسی کے لیے رکشہ لیا، وہ کرایہ دینے لگا تو فرمایا، آپ کو کیوں تکلیف دوں، مجھے اپنے گھر اپنے ذرائع سے پہنچنا چاہیے۔

ادارہ ثقافت اسلام آباد میں جعفر شاہ صاحب بھی تھے اور رئیس احمد جعفری بھی۔ دونوں بہت خوش طبع تھے۔ مولانا محمد حنیف ندوی بھی بے حد خوش طبیعت ہیں۔ جعفر صاحب یا جعفری صاحب سے کوئی صاحب ملنے کو آتے تو مولانا ندوی بے چھتہ، ہم نے دفتر میں جولا رکھا ہے، جعفر بھی اور جعفری بھی۔ آپ کو کس کی ضرورت ہے۔ مولانا ندوی کے اس فقرے سے دونوں (مرحومین) بہت منظور ہوئے، ملاقات کو آئے والے بھی خوش ہوئے۔

شاہ صاحب عام طور پر کرتہ، پاجامہ، شیروانی اور جناح کیپ پہنتے تھے۔ کبھی کبھی لباسِ شیخت بھی زیب تن فرماتے تھے۔ یعنی پاجامہ، جتہ اور سبز عمامہ! مگر یہ عجیب بات ان میں دیکھی کہ کسی شادی کی تقریب میں شرکت کرتے تو انگریزی سوٹ اور ہیٹ پہن کر آتے، (کم از کم میں نے تین چار مواقع پر انھیں اسی لباس میں دیکھا)۔ ایک مرتبہ ڈاکٹر خلیفہ عبدالحمید رحوم کی صاحبزادی کی شادی تھی کہ وہ اسی لباس میں آئے۔ مولانا محمد حنیف ندوی بھی موجود تھے۔ خلیفہ صاحب نے مولانا ندوی سے کہا کسی نکاح خراں کو لایا ہے۔ مولانا شاہ صاحب کو اٹھا کر لے گئے، کہا: جلدی میں کوئی میڈی تو ملا نہیں، پادشا کو لے آئے ہیں؟ مجلس میں ایک شخص ابھرا، اور شاہ صاحب نے نکاح خراں کے غرض ادا کیے۔

اسی طرح لاہور کے سابق ایس ایس پی رانا جہاں داد خاں کی لڑکی کی تقریب شادی میں مجھے شرکت کی دعوت دینے کے لیے رانا صاحب کے چھوٹے بھائی رانا غلام صابر خاں مرحوم دفتر آئے۔ وہ اس زمانے میں پاکستان کی پارلیمنٹ کے رکن تھے اور میرے گہرے دوستوں میں سے تھے۔ انھوں نے کہا کہ مولانا محمد جعفر شاہ صاحب کو بھی دعوتی کارڈ پیش کرنا ہے اور نکاح بھی وہی پڑھائیں گے۔ میں نے ان سے شاہ صاحب کا تعارف کرایا اور شرکت کی دعوت دی۔ شاہ صاحب انگریزی لباس پہن کر آئے اور خطبہ نکاح کے بعد میاں بیوی کے حقوق پر انگریزی میں تقریر کی۔ کسی نے کہا اس کا ترجمہ بھی کیجیے۔ فرمایا، ”ترجمان کوئی اور ہوتا ہے، مقرر ترجمہ نہیں کرتا۔“

شاہ صاحب بہت خوش مزاج اور حاضر جواب تھے۔ ایک دفعہ ہمارے دفتر میں ہالینڈ کے ایک مستشرق آئے۔ وہ ادارے کے سیکرٹری جناب محمد اشرف ڈار صاحب کے کمرے میں بیٹھے تھے۔ مولانا محمد حنیف ندوی اور شاہ صاحب بھی موجود تھے۔ میں بھی شریک مجلس تھا۔ ہالینڈ کے مستشرق بلیان (Balyan)، انگریزی میں بات کرتے تھے اور مولانا محمد حنیف ندوی اردو میں جواب دیتے تھے، ڈار صاحب انگریزی میں ترجمہ کرتے تھے، لیکن مولانا کو ان کی بات سمجھنے کے لیے ترجمے کی ضرورت نہ تھی، کیوں کہ مولانا انگریزی سمجھتے اور جانتے تو ہیں، لیکن بولتے نہیں ہیں۔ شاہ صاحب ان کے ساتھ انگریزی میں بات کرتے تھے۔ انھوں نے مولانا سے کہا ”آپ انگریزی سمجھتے ہیں اور بولتے نہیں“ شاہ صاحب نے کہا ”یہ انگریزی سمجھتے ہیں اور بولتے نہیں، میں انگریزی بولتا ہوں اور سمجھتا نہیں“ وہ مستشرق بھی زندہ دل تھے۔ اس فقرے پر خوب ہنسے اور شاہ صاحب کو اس کی داد تھی۔

ایک دن شاہ صاحب سے میں نے کہا، آپ بہت بڑے پیر اور گدی نشین تھے، وہی کام کرتے رہتے، بہت اچھا کام تھا، دوسرے جھیلوں میں پڑنے کی کیا ضرورت تھی۔ کہنے لگے جب میرے والد پیر تھے، میں کہا کرتا تھا کہ یہ آمدنی ناجائز ہے، مرید پیسے دیتے ہیں اور ہم کھاتے ہیں۔ ان کی وفات کے بعد میرے بڑے بھائی شاہ حسین گدی نشین ہوئے تو میں ان کی آمدنی کو اور زیادہ زور سے محلِ تنقید ٹھہرانے لگا۔ ان کے بعد میں خود پیر بن گیا۔ اب دیکھتا ہوں کہ لوگ آتے ہیں اور جبراً اپنے ساتھ لے جاتے ہیں۔ کہیں پیر صاحب مریدوں کے ساتھ پیدل جا رہے ہیں، کہیں بیل گاڑی میں جا رہے ہیں، کہیں سائیکل پر جا رہے ہیں، کبھی سائیکل خود چلا رہے ہیں، کبھی کسی کے آگے یا پیچھے بیٹھے ہیں، کہیں گڈ گاڑی ہے، کہیں کاسٹے ہیں،

اور بڑا حال سو رہا ہے۔ پھر چائے کو جی چاہتا ہے تو مرید دو دھلے آتے ہیں کہ حضرت! یہ نوش فرمائیے۔ چائے گرمی پیدا کرتی ہے، اسے چھوڑ دیجیے۔ حقے یا بیڑی کی طلب ہے تو پی نہیں سکتے کہ مریدوں پر بڑا اثر پڑے گا۔ لیٹنے کو جی چاہتا ہے تو تعویذ اور دم کرانے والے آگئے ہیں، سونے کو جی چاہتا ہے تو مرید درس و وعظ کے لیے مجبور کرتے ہیں۔ لطفے بازی کو جی چاہتا ہے تو مریدوں کی وجہ سے خاموشی اختیار کرنا پڑتی ہے، پاؤں پھینکا کر بیٹھنے کو جی چاہتا ہے تو آدابِ مجلس کے خلاف ہے۔ بس دو زانو ہو کر بیٹھے ہیں۔ واپس گھر جانے کو جی چاہتا ہے تو مرید جانے نہیں دیتے اور دوسرے گاؤں لے جانے پر اصرار کرتے ہیں۔ مسلسل مصیبت میں مبتلا ہیں۔ اس صورتِ حال سے جب میں خود دو چار ہوا تو آنکھیں کھلیں اور اپنا نقطہ نظر بدلنے اور یہ سمجھنے پر مجبور ہو گیا کہ حلال کی کمائی یہی ہے جو اتنی مشقت اور محنت سے حاصل ہوتی ہے اور جس میں دل اور جسم کو اس قدر تکلیف میں ڈالا جاتا ہے۔ یہ بات انھوں نے کچھ ایسے اسلوب سے بیان کی کہ لطائف کا ایک سلسلہ شروع ہو گیا اور ”محنت و مشقت“ والی کئی کامیوں پر اظہارِ خیال ہونے لگا۔

شاہ صاحب اپنے ملنے والوں اور تعلق داروں سے نہایت ہمدردی اور خیر خواہی کا برتاؤ کرتے اور ان کی مدد کو ضروری قرار دیتے تھے۔ میں نے ۹۶۷ء میں لاہور کی ایک آبادی ساڈھ میں چھوٹا سا مکان بنایا تو اس پر بہت خوشی کا اظہار کیا۔ کافی عرصے بعد ایک دن مجھ سے کہا کہ آپ نے مکان تو بنالیا، لیکن جس کو پنچابی میں ”چٹھ“ کہتے ہیں وہ نہیں کی اور ہمیں دعوت نہیں کھلائی۔ میں نے عرض کیا، ایک اور کمرہ تعمیر ہو جائے تو آپ کو تکلیف دوں گا اور گھر لے جا کر دعا کراؤں گا۔ فرمایا، اس کمرے پر کتنے روپے خرچ ہوں گے، عرض کیا، معمار نے تین ہزار روپے کا اندازہ لگایا ہے، چند روز تک مجھے روپے ملنے والے ہیں، پھر کام شروع کراؤں گا۔ فوراً چیک بک نکالی اور میرے نام کا اٹھارہ سو روپے کا چیک کاٹ دیا۔ میں نے شکریہ ادا کیا اور عرض کیا کہ اس کی ضرورت نہیں، بس چند روز کی بات ہے، روپے مل جائیں گے۔ فرمایا، یہ روپے خرچ کرو، مجھے تین مہینے کو دے دینا، چھ مہینے کو دے دینا، پھر فوراً فرمایا، اچھا دس مہینے کو دے دینا۔ ساتھ ہی فرمایا، میں کتنا تو نو مہینے چاہتا تھا، لیکن اس خیال سے کہ تم اس مدت کو مذاق پر محمول کرو گے، دس مہینے کہہ دیا ہے۔ مگر شرط یہ ہے کہ کسی کو بتانا نہیں، میرا ثواب ضائع ہو جائے گا۔ میں نے چیک لے لیا، لیکن کئی دن بینک سے رقم وصول نہیں کی۔

اس اثنا میں یہ چیک انھیں واپس لینے پر اصرار کرتا رہا، لیکن انھوں نے نہیں لیا، تو میں نے دفتر میں سب کو بتا دیا اور بات پھیل گئی۔ ایک دن مجھ سے کہا تم نے یہ کیوں بتایا کہ میں نے اتنے روپے کا چیک دیا ہے؟ عرض کیا، قرآن کا حکم ہے کہ کسی سے لین دین کرو تو لکھ لیا کرو، ہم نے چوں کہ نہیں لکھا، اس لیے میں نے بتا کر ان لوگوں کو گواہ بنالیا ہے۔ اگر میں یہ رقم واپس کرنے سے انکار کر دوں تو یہ گواہی دیں گے کہ اتنی رقم آپ نے مجھ سے بطور قرض دی ہے۔ اس توجیہ سے مسکرا کر خاموش ہو گئے۔

اس میں عجیب بات یہ ہوتی کہ میں نے ایک کمرے کی تعمیر کا کام شروع کیا تو آٹھ ہزار روپے خرچ ہوئے اور سب قرض۔ ایک دن مولانا محمد حنیف ندوی اور بعض دیگر حضرات کی موجودگی میں شاہ صاحب سے میں نے عرض کیا کہ آپ نے اٹھارہ سو روپے دیئے اور آٹھ ہزار خرچ ہوئے، یا تو آپ کے روپے بہت منجوس تھے کہ مجھے چھ ہزار روپے کا اور مقروض بنادیا، یا بہت بابرکت تھے کہ چھ ہزار کا ان کی وجہ سے مزید اضافہ ہو گیا۔ فرمایا، صحیح بات کون سی ہے؟ فرمایا پہلی! یہ روپے چند روز بعد میں نے واپس کر دیئے۔ شاہ صاحب کو گھر پر بلایا، دعا کی اور بہت خوش ہوئے۔

شاہ صاحب کی زوجہ مرحومہ بہت سلیقہ شعار خاتون تھیں، علم و ادب سے انھیں لگاؤ تھا۔ اردو زبان سے بالخصوص تعلق تھا۔ جب شاہ صاحب سے اردو کے سلسلے میں کوئی بات پوچھی جاتی اور وہ صحیح طور سے نہ بتا سکتے تو فرماتے ”زوج اللغات“ سے رجوع کمنوں گا اور کل بتاؤں گا۔

شاہ صاحب کسی زمانے میں حقہ نوشی کرتے تھے، سگریٹ اور بیٹری بھی پیتے رہے۔ لیکن ۱۹۶۲ء میں اسے ترک کر دیا تھا۔ ایک دن اس کے ”فوائد“ کا ایک دلچسپ واقعہ بیان کیا۔ فرمایا، قیام پاکستان کے چند روز بعد میں لاہور میں تھا اور پھاوئی کی طرف سے پیدل شہر کو آ رہا تھا۔ سر پر پگڑی باندھے ہوئے تھا۔ میں نے دیکھا کہ چند نوجوان جو مجھ سے کچھ فاصلے پر دوسری طرف جا رہے تھے، مجھے دیکھ کر ٹکے اور میری طرف اشارہ کر کے باتیں کرنے لگے۔ میں نے سوچا کہ انھوں نے مجھے رکھ سمجھا ہے اور وقتاً فوقتاً اپنی ہے۔ ان کے ارادے بھانپ کر میں کھڑا ہو گیا، جیب سے سگریٹ نکالا، سنگایا، کش لگایا، دھواں فغاں چھوڑا اور چل دیا۔ ان نوجوانوں کو دیکھا تو آگے نکل چکے تھے۔ یہ گویا میرے اسلام کا ”ثبوت“ تھا۔

اور دو وظائف کے سلسلے میں ان کے کچھ تجربات تھے۔ ایک مرتبہ ڈاکٹر خلیفہ عبدالجلیل کا بیٹا مگم ہو گیا۔ اس میں اچھی خاصی رقم تھی، بہت تلاش کیا، نہ ملا، وہ بڑے پریشان ہوئے۔ شاہ صاحب کو بتایا گیا تو انھوں

نے کچھ وظیفہ پڑھ کر دو تین دفعہ تالی بجائی، اور تھوڑی دیر بعد دیکھا تو بٹوا خلیفہ صاحب کی جیب میں تھا۔ شاہ صاحب مرحوم کا خاندان صوفیا اور علم کا خاندان تھا، اور یہ سب لوگ با مذاق، خوش طبع اور حاضر باب بھی تھے۔ شاہ صاحب کے ماموں ہندوستان کے ممتاز عالم حضرت مولانا شاہ عین الحق پھلواروی تھے۔ وہ اہل حدیث ہو گئے تو کسی نے غالباً حضرت شاہ میلان پھلواروی سے کہا کہ سید تو ”ایتہ من یاتہ اللہ“ ہوتا ہے، یہ شاہ عین الحق وہابی کیوں ہو گئے۔ کیا یہ ایتہ نہیں ہیں؟ فرمایا، شاہ عین الحق بھی ایتہ من آیات اللہ ہیں، لیکن آیت منسوخہ ہیں۔

شاہ صاحب کی یہ عادت تھی کہ لطائف سے بہت خوش ہوتے۔ خود بھی لطیفے کی زد میں آجاتے تو محفوظ ہوتے۔ بتایا بھی کہ کتنے کہ فلاں آدمی نے مجھے نشانہ بنایا اور میں اس سے خوش ہوا۔ ایک دفعہ نثریہ جج ادا کرنے گئے، واپس آئے تو پوچھا، سفر کچ کی کوئی خاص بات بنالیے۔ فرمایا خاص بات یہ ہے کہ میرے ایک ہندوستانی دوست جو بڑے ہیں، رہتے ہیں، نجد سے ملے۔ انھیں شعر و شاعری اور ادبیت سے لگاؤ ہے۔ کہا میں نے ایک مجلس مشاعرہ کا انتظام کیا ہے، جس میں پاکستانی اور ہندوستانی شعرا شرکت کر رہے ہیں، اس میں آپ کی شرکت ضروری ہے۔ آپ اپنا کلام پیش کریں گے۔ میں مان گیا۔ انھوں نے میرے نام کا اعلان کیا اور کہا کہ یہ جج کے لیے آئے تھے اور ان کی آمد سے ہم نے فائدہ اٹھایا ہے۔ ایک طرف سے آوار آئی تو سو کا کورس پورا کر کے آئے ہیں۔ اتفاق سے میں نے نظم بھی پڑھی جو قیام اوکاڑہ کے زمانے میں لکھی تھی اور اوکاڑہ سے میں چوبہوں کی کثرت سے متعلق تھی۔ سامعین نے خوب داد دی اور میں نے ثابت کر دیا کہ نوسو کی منزل محاذ رہے بہت آگے نکل چکا ہوں۔

شاہ صاحب مسلح کل اہل علم تھے۔ ان کا اپنا ایک نقطہ نظر تھا، جس کے اظہار میں انھیں کوئی باک نہ تھا۔ لیکن کسی سے تعلقات خراب نہیں کرتے تھے۔ کد کرتے تھے کہ زخم کرنا آسان ہے، اس کا اندمال مشکل ہے۔ علم و تحقیق کے میدان میں ایک دوسرے سے اختلافات بہر حال ہوتے ہیں، ان کو وجہ انقطاع نہیں بنالینا چاہیے۔ اہل علم کو آپس میں لڑنا نہیں چاہیے، اتفاق سے رہنا چاہیے اور ہر شخص کی قدر کرنی چاہیے۔ جو علم لڑائی سکھاتا ہے، وہ علم نہیں جہالت ہے۔ جس علم سے رواداری اور محبت کا جذبہ نہیں ابھرتا، اس کو علم کہنا غلط کی توہین ہے۔ وہ یہ بھی فرمایا کرتے تھے کہ آج کل کے بعض اہل علم باہم کسی مسئلے میں اتفاق نہیں کرتے، ان کا اتحاد صرف ایک جگہ پر مبنی ہے اور وہ سب سے دوسرے خوائف۔! یہاں کوئی

رطائی جھگڑا نہیں ہوگا۔ سب کامل اتفاق سے اگلے دو شریب کا فرض انجام دیں گئے۔ !!
 ان کو کسی سے لڑنے اور گریبان پکڑ کر گھسیٹنے کی سرگز عادت نہ تھی، یہ حرکت ان کی فطرت کے خلاف تھی۔
 چنانچہ وہ بعض امور کی وجہ سے جماعت اسلامی سے نکلے اور ناسوٹی اختیار کر لی۔ ایک دن میں نے عرض کیا
 جماعت اسلامی سے "تفریق" کی کیا وجہ تھی؟ فرمایا: "وہ ایک ٹریننگ سکول تھا اور ٹریننگ سکول میں
 ہمیشہ نہیں رہا جیسا کہ ایک خاص مدت کے لیے ہی رہا جاتا ہے۔" پھر فرمایا: "اب تو یہ ٹریننگ سکول بھی نہیں"
 ریڈیو پاکستان لاہور نے ان کے جنازے کے دن یکم اپریل ۱۹۸۲ء کو (نویں شب) ان
 کے بارے میں ایک پروگرام نشر کیا، جو ان کے معتقد خاص اور ریڈیو کے پرائے کن جناب حاجی
 قریشی نے ترتیب دیا تھا۔ اس میں مولانا محمد حنیف ندوی، ڈاکٹر بریلان احمد فاروقی اور خود عبدالحی قریشی
 صاحب نے حصہ لیا۔ پروگرام کے آغاز میں شاہ صاحب کی دو تقریریں نشر کی گئیں، ایک بچوں کے بارے میں
 اور ایک بڑوں کے بارے میں۔ دونوں میں انداز و الفاظ کا واضح فرق تھا۔ بچوں کے لیے انداز و اسلوب
 اور تھا، اور بڑوں کے لیے اور۔! بعد میں شرکائے پروگرام نے شاہ صاحب کے حالات بیان کیے اور ان
 کی علمی خدمات پر روشنی ڈالی۔ اس روز عبدالحی صاحب دفتر میں مجھ سے ملنے بھی آئے، لیکن ملاقات نہ
 ہو سکی۔ افسوس ہے کہ یہ پروگرام بھی نہیں سن سکا۔

شاہ صاحب مرحوم کی کن کس باتوں کا ذکر کیا جائے، ان سے متعلق بہت سی باتیں سطح ذہنی پر ابھرتی ہیں اور
 حافظہ خلیلہ واقعات اگلے دہائی ہے، مگر معلومات کی تنگ دہائی تفصیل کی اجازت نہیں دیتا۔ وہ شگفتہ کلام اور شائستہ مزاج عالم دین
 تھے۔ اس ڈھنگ سے بات کرتے کہ سننے والا حیران رہ جاتا۔ بعض دفعہ کوئی ایسا معنیسا بیان فرماتے
 اور ایسے ہیچ وار طریقے سے اظہارِ مدعا کرتے کہ اس کی تہ تک وہی لوگ پہنچ سکتے جو ان کے اسلوب گفتگو
 سے آشنا تھے۔ اس کی ایک مثال ملاحظہ ہو:

وہ لاہور کی مشہور آبادی سن آباد میں رہتے تھے۔ پہلے کرائے کا مکان تھا، بعد میں این بلاک میں اپنا
 مکان بنوا دیا۔ مکان کا نمبر ہے ۵۰۰۔ ہمارے ایک دوست عبدالحی قریشی صاحب بھی جو ریڈیو پاکستان
 لاہور سے وابستہ ہیں، سن آباد میں مقیم تھے۔ ایک دن شاہ صاحب نے ان سے پوچھا: "آپ کہاں
 رہتے ہیں؟" گنا "۸۰ نمبر روڈ، سن آباد میں۔" سوال کیا "اور آپ؟" فرمایا میں بھی وہیں رہتا ہوں
 این بلاک میں۔ گنا "مکان کا نمبر؟" جواب دیا "۵۰۰۔" بعد ازاں پوچھا: "بس اپنے مکان کے نمبر میں

میرا تبرج کر لیجیے، میرے مکان کا نمبر پوچھا سنگھات۔ یہ ایک محراب بھی ہے، اسلوب سے تکلفی نہیں ہے۔
ظاہری تقدس کی نفی بھی ہے۔ جواب آسان ہے، اصحاب فہم سمجھ لیں گے۔ وفادار کی ضرورت نہیں۔
شاہ صاحب اصلاً پھلواری کے رہنے والے تھے اور اپنے آپ کو پھلواری کہتے تھے۔ واقعہ یہ ہے کہ
بلوچ اور مرزا بھی پھلواری کہتے تھے۔ چلتا پھرتا بابا شیخ اور دھول دھول گلستاں۔ !

ان کو انشہ نے بہت سی خوبیوں سے نوازا تھا۔ ایک خوبی ان میں یہ تھی کہ خواب کی تعبیر دینے میں ہمارے
تھے۔ مولانا محمد ضیف ندوی مجاہدِ تاویلِ رویا سے بہرہ ور ہیں۔ قلت صفحات مانع نہ ہوتی تو چند خواب اور
ان کی وہ تعبیر عرض کر تا جو مولانا ندوی نے دی اور بعد میں شاہ صاحب سے رجوع کیا تو انھوں نے بھی وہی
تعبیر دی، اور صحیح ثابت ہوئی۔

شاہ صاحب مستقل اور متوازن قسم کے آدمی تھے، کسرتی بدن تھا اور قدر سے بے باق۔ محبت الہی بھی کچھ پاس
پہن سے زیادہ عمر کے معلوم نہیں ہوتے تھے۔ ابتدا میں سائیکل پر دفتر آتے تھے۔ پھر ہندو کی لے لی تھی،
بعد میں سکوتر خرید لیا تھا۔ سکوتر چلاتے ہوئے جھولن دکھائی دیتے تھے۔

اپنے ساتھی بالخصوص چھوٹے پر شفقت فرماتے۔ ایک ساتھ چلتے ہوئے پچھڑے بہت پیسے خرچ کرنے
کی ضرورت پیش آتی تو (میرا تجربہ یہ ہے کہ) خود ہی نہی کرتے۔ ادارہ ثقافت اسلام میں ۱۹۶۵ء میں
مرکزی وزارتِ قانون نے ایکس پیگل کمیٹی قائم کی، جس کے ذمے یہ کام تھا کہ اسلام میں جو قانونی نوعیت کے مسائل
ہیں، ان پر غور کیا جائے، اور ان کو قانونی زبان میں ڈھال کر متعلقہ وزارت کو بھیجا جائے۔ اس کمیٹی کے پانچ اراکین
تھے، جن میں دو سرسٹر تھے۔ ایک جناب عبدالسلام شکور (اب کی سال سے بالی وکٹورس کے چچا ہیں) دوسرے
جوہری محمد عارف (جو بعد میں ہائی کورٹ کے ایڈووکیٹ جنرل بھی رہے)، تیسرے مولانا سید محمد حنفی شاہ صاحب،
جن کی رہنمائی میں یہ کمیٹی کام کرتی تھی۔ چوتھے ڈاکٹر سخیار اللہ مرحوم اور پانچواں سید خالک سار اللہ الحروف۔
بلکہ ادارہ ثقافت اسلام میں سرانقرہ اس کمیٹی کے رکن کی حیثیت ہی سے ہوا تھا۔ کمیٹی کا اجلاس ہفتے
میں تین دن — بدھ، جمعرات اور جمعہ کو نمازِ مغرب کے بعد ادارے کے دفتر میں — ہوتا تھا اور
دو ڈھائی گھنٹے جاری رہتا تھا۔ میں اور شاہ صاحب ادارے کے مستقل اراکین ہی سے تھے۔ اجلاس کے
دنوں میں دفتر سے چھٹی کے بعد گھر جاتا اور پھر پریس آنا مشکل ہوتا تھا، لہذا ہم دونوں عام طور پر تمام کتب
دفتر ہی میں رہتے۔ شاہ صاحب صبح کو اپنا اور میرے لیے گھر سے دوپہر کا کھانا لے کر آتے اور ہم مل کر کھاتے

کبھی کسی ہوٹل میں چلے جاتے، عام طور پر بل شاہ صاحب ادا کرنے کی کوشش کرتے، لیکن بعض دفعہ ایسا بھی ہوتا کہ میں ”بازی“ لے جاتا، ”کمنی مارکر“ آگے نکل جاتا اور شاہ صاحب کو ”نا کام“ بنا دیتا۔

رمضان کا مہینہ آیا تو ایک اجلاس ڈاکٹر سخی اور اللہ کے مکان پر ہوا، انھوں نے ارکان کمیٹی کی بہت توضیح فرمائی۔ باقی اجلاس شاہ صاحب کے مکان پر ہوئے۔ شاہ صاحب شان دار افطاری کراتے اور عمدہ کھانا کھلاتے۔ مغرب کی نماز کے لیے امامت کا یا ر مجھ پر ڈالنے کی کوشش کرتے۔ لیکن میں انھیں ”کامیاب“ نہ ہونے دیتا اور ”مشیوائی“ پر مجبور کر دیتا۔ جس کا کام اسی کو ساجھے۔!

اس کمیٹی میں بعض مسائل کی تعبیر و تشریح سے متعلق کبھی اختلاف رائے بھی ہو جاتا اور اس میں شدت بھی آجاتی۔ لیکن شاہ صاحب کو میں نے دیکھا کہ ان میں بہت ہلک۔ اور وفاداری تھی۔ وہ دوسرے کی رائے کا احترام کرتے تھے اور اختلاف کی صورت میں اس کی رائے کو مان لینے میں کوئی جھجک محسوس نہیں کرتے تھے۔ بعض دفعہ اجلاس کے بعد تنہائی میں کہہ بھی دیتے کہ تمہاری رائے سے مجھے اتفاق نہیں تھا، لیکن مثلاً بھی نہیں کرنا چاہتا تھا، لہذا تمہاری بات تسلیم کر لی۔ میں اس حوصلہ افزائی پر ان کا شکریہ ادا کرتا۔

ایک دن چند ارکان ادارہ کی موجودگی میں، میں نے ان کو ”یا سادات“ اور ”یا حضرات“ کہہ کر خطاب کیا۔ بہت خوش ہوئے، کہنے لگے، واقعی میری ذات میں کئی سید اور کئی حضرت جمع ہیں۔ میں نے عرض کیا، ”سید“ اور ”حضرت“ واحد کے صیغہ ہیں، معزز آدمی کو صیغہ جمع سے خطاب کرنا چاہیے۔ اس کے بعد میں انھیں ”شاہ صاحب کہتا تو“ غلطی کی طرف توجہ دلا۔ تمہ اور فرماتے ”یا سادات“ یا ”یا حضرات“ کو شاہ صاحب ۱۵ جون ۱۹۵۱ء کو ادارہ ثقافت اسلامیہ سے منسلک ہوئے تھے۔ انھوں نے ادارے

کے لیے بہت سے مضامین لکھے اور متعدد کتابیں تصنیف کیں۔ اگست ۱۹۷۳ء میں ان کی نظر کچھ کمزور ہو گئی تو ادارے سے طبی مدد کی درخواست کی گئی کہ اپنا فیصلہ واپس لے لیں اور آنکھوں کا علاج کرائیں، لیکن نہیں مانے اور فرمایا، جب میں ادارے کا پورا کام نہیں کر سکتا تو اس میں رہنے اور تنخواہ وصول کرنے کا مجھے کوئی حق نہیں۔ چنانچہ یکم ستمبر ۱۹۷۳ء کو انھوں نے طبی مدد کی درخواست دی۔ جس پر لکھا کہ میری بنیادی کمزور ہو گئی ہے، لہذا یکم اکتوبر سے مجھے ادارے کی خدمت سے سبک دوش سمجھا جائے۔ ۲۹ ستمبر ۱۹۷۳ء کو ادارہ ثقافت اسلامیہ کے بورڈ آف ڈائریکٹرز کی میٹنگ ہوئی اور بادل خواستہ ان کی درخواست منظور کر لی گئی۔ بائیس سال ڈھائی مہینے تک ادارے میں جو علمی و تصنیفی خدمات انھوں

تہ۔ مولانا سید محمد جعفر شاہ پھلواروی

نے انجام دیں، ان کو خراج تحسین پیش کیا گیا اور ان کی صحت و عافیت کے لیے دعا کی گئی۔
مولانا شاہ محمد جعفر پھلواروی ندوی، حقیقت یہ ہے کہ بہت اونچے آدمی تھے اور بہت خوبیوں کے مالک تھے۔ ایسے ہمہ اوصاف موصوف لوگ اب کہاں پیدا ہوں گے، وہ سائے ہی ٹوٹ گئے ہیں جن میں یہ لوگ ڈھلے تھے۔

شاہ صاحب کے ایک ہی فرزند ہیں اور ان کا نام ہے، شاہ موسیٰ۔! نوجوان ہیں، والدِ گرامی کے ساتھ شرف آباد، کراچی میں اقامت گزریں ہو گئے تھے۔ اپنی (آٹھ یا نو) بہنوں میں سب سے چھوٹے ہیں۔ انھیں سلامت رکھے اور اپنے آبا و اجداد کے نقش قدم پر چلنے کی توفیق عطا فرمائے۔ آمین۔ ان کے یا رشتے دار بھی وہ ہیں۔ شاہ صاحب کی وفات کے چند روز بعد پروفیسر محمد اسلم نے بتایا کہ شاہ موسیٰ آج کل لاہور آئے ہوئے ہیں۔ مکان پر حاضر ہوا تو ”محمد جعفر پھلواروی“ کے بجائے ”موسیٰ جعفر“ نام کی تختی نصب تھی۔ گھنٹی بجائی تو خاموش تھی۔ آہنی پھاٹک پر دستک دی مگر کوئی جواب نہیں آیا۔ میں ایک اور صاحب آگئے، انھوں نے اندر بھاٹک کر دیکھا تو معلوم ہوا کہ گھر میں کوئی نہیں ہے۔ صاحب تو چلے گئے، لیکن میں کچھ دیر دوانسے پر کھڑا رہا۔ دعا کے لیے ہاتھ اٹھائے، مرحوم کی روح کو آنسوؤں کے چند قطروں کا نذرانہ پیش کیا اور رحمت و ملال کا بوجھ اٹھائے ہوئے واپس آگیا۔

خیال یہ تھا کہ شاہ صاحب کے بارے میں جو گزارشات معروضی تحریر میں لانا مقصود ہے، وہ دنیا سے زیادہ پانچ یا چھ صفحات میں ختم ہو جائیں گی، لیکن یہ ”حکایتِ عشق“ اس درجے لذیذ تھی کہ اس سے دماز تر ہوئی گئی اور ابھی بہت سی باتیں باقی ہیں۔

شاہ صاحب نے اردو، عربی اور انگریزی تینوں زبانوں میں لکھا۔ اردو میں بہت زیادہ لکھ ان کے مضامین و مقالات دہلی کے ماہ نامہ ”پیشوا“ اور ”مولوی“، لاہور کے ثقافت، المعارف کوثر، ایشیا، الاعتصام، چٹان، امروز، نیل و نہار، اردو ڈائجسٹ، کراچی کے فنان، حریت اور ناولینڈی کے فیض الاسلام وغیرہ رسائل و جرائد میں چھپتے رہے۔ ریڈیو پاکستان سے بے شمار تقریریں نشر ہوئیں۔ ٹیلی ویژن پر بھی تقریریں کیں۔ ان کی متعدد تصنیفات ادارہ ثقافت اسلامیہ طرف سے شائع ہوئیں۔ اس سلسلے میں ”المعارف“ کی آئندہ اشاعت میں کچھ معروفات پیش کرنے کی جائیں گی۔ ان شاء اللہ العزیز۔

مولانا سید محمد جعفر شاہ پھلواری مرحوم کی چند تصنیفات

معارفِ حدیث اردو ترجمہ معرّفہ علوم الحدیث

”معرّفہ علوم الحدیث“ فنِ حدیث میں ایک بڑی گراں قدر تصنیف تسلیم کی گئی ہے۔ اس کے مصنف امان ابو عبد اللہ الحاکم نیشاپوری (۳۲۱ھ - ۴۰۵ھ) ہیں، اس میں احادیث کی قسمیں، راویانِ احادیث کے مراتب اور ان کے حالات، نیز اس سلسلے کی دوسری معلومات سب آگئی ہیں۔ اس کتاب سے فنِ حدیث کا کوئی طالب علم بے نیاز نہیں ہو سکتا۔ ترجمہ بڑا شگفتہ اور رواں ہے۔ — صفحات ۳۸۸ قیمت ۱۵ روپے

انتخابِ حدیث

یہ کتاب ان احادیث کا مجموعہ ہے جو زندگی کی اعلیٰ قدروں سے تعلق رکھتی ہیں اور جن سے فقہ کی تکمیل اور دین بہت مدد مل سکتی ہے۔ ہر حدیث کی الگ سرخی قائم کی گئی ہے اور اس کا سلیس ترجمہ بھی درج ہے۔ یہ مجموعہ حدیث کی چودہ کتابوں کا خلاصہ اور بے مثل انتخاب ہے۔ — صفحات ۶۶۳ + ۲۰ قیمت ۴۴ روپے

گلستانِ حدیث

یہ چالیس منتخب احادیثِ نبوی کی تشریح ہے۔ ہر حدیث کے مضمون کی تائید میں دوسری احادیث اور قرآن کریم کی آیات سے ان کی مطابقت بہت دل نشیں انداز میں بیان کی گئی ہے۔ — صفحات ۲۰۸ قیمت ۱۵ روپے

چند ازواجی مسائل

اس کتاب میں جن ازدواجی مسائل کے بارے میں بحث کی گئی ہے وہ اپنی جگہ نہایت اہم ہیں۔ مثلاً: کم سنی کی شادی اور فرج نکاح کا اختیار، یک باہر کی تین طلاق دینے کے متعلق شرعی حکم، غلط، لہجے کی حالت میں طلاق، نسیم جہیز اور وہاں کے مسائل۔ — صفحات ۸ + ۱۰۰ قیمت ۸ روپے

چلنے کا پتا : ادارہ ثقافتِ اسلامیہ، کلب روڈ، لاہور